

मुरली ने बच्चों के साथ खेला क्रिकेट

नई दिल्ली, जासं : अनाथ बच्चों की जिंदगी में खुशियां लाने के उद्देश्य से उद्यन केयर संस्था द्वारा वार्षिक खेलकूद प्रतियोगिता की गई। इस मौके पर मुख्य अतिथि क्रिकेटर मुरली कार्तिक उपस्थित थे। उन्होंने बच्चों के साथ क्रिकेट खेलकर उन्हें प्रोत्साहित किया। कार्तिक ने कहा कि बाकी बच्चों की तरह ये बच्चे भी उतने ही अनमोल हैं, इनके साथ बिताए पल मेरे लिए गर्व की बात है। बनियान ट्री ग्राउंड्स में आयोजित इस कार्यक्रम में उद्यन केयर संस्था के 5 से 16 साल की उम्र के 120 बच्चों ने भाग लिया।



कार्तिक ने कहा कि यहां आकर मेरे बचपन के दिन मुझे याद आ गए। मैं बच्चों के चेहरे पर जो खुशी देख रहा हूं, ये मेरे लिए फक्र की बात है। कार्तिक ने इस मौके पर बच्चों के साथ क्रिकेट खेला और उन्हें क्रिकेट की बारीकियां भी सिखाईं। इस मौके पर बच्चों ने कार्तिक को अपने से बनाए ग्रीटिंग्स कार्ड भेंट किए और उनसे ऑटोग्राफ्स लिए। उन्होंने भारत में खेल के प्रति उदासीनता पर सवाल उठाया। उन्होंने

कहा कि अन्य देशों की अपेक्षा भारत में बच्चों के खेलने के लिए न तो मैदान हैं और न ही सुविधा। इस मौके पर टीवी एंकर राघवेंद्र मुद्गल, भारत में एडीडास प्रमुख एंड्रियस गैलेनर, संस्था के मैनेजिंग ट्रस्टी किरण मोदी समेत अनेक लोग उपस्थित थे।

2

दैनिक जागरण

नई दिल्ली, 14 जनवरी, 2008

दिल्ली

www.jagran.com